

చెడ్డీ గ్యాంగ్ సభ్యులలో మరో నిందితుడి అరెస్ట్

గతంలో నగర శివారు ప్రాంతాలలో జరిగిన దొంగతనాల పై ప్రత్యేక దృష్టి సారించిన నగర పోలీస్ కమీషనర్ శ్రీ కాంతి రాణా టాటా, ఐ.పి.ఎస్., గారి ఆదేశాల మేరకు దొంగతనాల నియంత్రణ నిమిత్తం పోలీసు గస్తీని ముమ్మరం చేయడంతో పాటు పాత నేరస్థులు, జైలు నుండి విడుదలైన నేరస్థులు మరియు అనుమానాస్పద వ్యక్తులు మరియు ఇతర రాష్ట్రాలకు సంబంధించిన నేరస్థులపై పటిష్టమైన నిఘా ఏర్పాటు చేయడం జరిగింది.

ఈ క్రమంలో విజయవాడ టూటాన్, ఇబ్రహీంపట్నం మరియు పెనమలూరు పోలీస్ స్టేషన్ పరిధిలలో దొంగతనం జరిగినట్లు నమోదైన కేసుల మేరకు విజయవాడ నగర పోలీస్ కమీషనర్ గారి ఆధ్వర్యంలో సి.సి.ఎస్. క్రైమ్ సిబ్బందితో ప్రత్యేక బృందాలు ఏర్పాటు చేసి గుజరాత్ రాష్ట్రం దాహూద్ జిల్లాకు వెళ్ళి సదరు బృందాలు చేసిన కృషి ఫలితంగా చెడ్డీ గ్యాంగ్ సభ్యులలోని మరో నిందితుడిని అరెస్ట్ చేయడం జరిగింది.

నిందితుని వివరాలు:

ఖాజుఖాయ్ మాలాఖాయ్ మందోడ్ @ కాజు, తండ్రి మాలాఖాయ్ @ మాలా, వయస్సు(27సం॥), కులం: అదివాసి(కోడి), ఖతీయా ఫాలియ స్ట్రీట్, గుల్బర్ గ్రామం, గర్బడా తాలూకా, దాహూద్ జిల్లా, గుజరాత్ రాష్ట్రం.

నేరం జరిగిన విధానం:

విచారణలో... పై నిందితులు గుల్బర్ గ్రామం, గర్బడా తాలూకా, దాహూద్ జిల్లా, గుజరాత్ రాష్ట్రమునకు మరియు ఝుబువా తాలూకా, జిల్లా, మధ్యప్రదేశ్ రాష్ట్రాలకు చెందిన వారు, వీరు నేరానికి వచ్చేటప్పుడు నిక్కరు దరిస్తారు కాబట్టి వీరిని చెడ్డీ గ్యాంగ్ అని పిలవబడుతున్నారు. వీరు కూలి పనులు చేసుకుంటూ ఉంటారు. కూలి పనుల కోసం రైళ్ళలో ప్రయాణం చేసి ఇతర రాష్ట్రాలకు వెళ్ళి, అక్కడ నగర శివారు పనులు లేని సమయంలో నిర్మాణవ్యవస్థ ప్రదేశాలలో ఉండే ఇళ్ళు, అపార్ట్ మెంట్లను పగడి సమయంలో రెక్కె నిర్వహించి రాత్రి సమయంలో వెళ్ళి ఇంటి తాళాలు పగులకొట్టి ఇళ్ళల్లో ఉన్న నగదు, బంగారం మరియు ఇతర విలువైన వస్తువులను దొంగిలించుకొని వెళుతూ ఉంటారు. గత డిసెంబర్ నెలలో గుజరాత్ రాష్ట్రం నుండి రైలులో బయలుదేరి విజయవాడ నగర శివారులోని పోరంకి నందు గల కాలనీలో రెక్కె నిర్వహించుకొని ది.06.12.2021వ తేదీన రాత్రి సుమారు 8 గంటల సమయంలో నిడమానూరు వైపు వెళ్ళే రోడ్డులో నిర్మాణంలో ఉన్న బిల్డింగ్ దగ్గరికి వెళ్ళి ఆ బిల్డింగ్ వెనక ఉన్న పోలాల్లో ఎవరికీ కనబడకుండా కూర్చుని రాత్రి సుమారు 2 గంటల సమయంలో (తెల్లవారితే 7వ తేదీ) వారు బట్టలు మార్చుకుని వారు తెచ్చుకున్న మారణాయుధాలతో విల్లాస్ ఉన్న కాలనీలోకి గోడదూకి కాలనీలోకి వెళ్ళి తాళం వేసి ఉన్న ఇంటిని పగలగొట్టి ఆ ఇంట్లో ఉన్న బంగారపు వస్తువులు, వెండి వస్తువులు మరియు డబ్బులు దొంగిలించుకుని వెళ్ళినారు.

అదేవిధంగా ది.02.12.2021వ తేదీన ఉదయం 9 గంటలకు గుంటూరు జిల్లా, తాడేపల్లి వెళ్ళి ఆ ఏరియాలో దొంగతనం చేయడానికి వీలుగా ఉంటుందని అనుకొని తాళాలు వేసిన ఇళ్ళను రెక్కె నిర్వహించుకొని అక్కడి నుండి వచ్చేసి తిరిగి రాత్రి సుమారు 10.00 గంటల సమయంలో దొంగతనం చేయడానికి తాడేపల్లిలో ఉన్న రైన్ బో విల్లాస్ ఉన్న కాలనీ వెనుక ఉన్న అరటి తోటలోకి వెళ్ళి ఎవరికి కనబడకుండా కూర్చుని సమయం కొసం ఎదురుచూసి రాత్రి సుమారు 1.00 గంటల సమయంలో (తెల్లవారితే 3వ తేదీ) వారు బట్టలు విడిచేసి, చెడ్డీలు, బన్నీలతో వారు తెచ్చుకున్న మారణాయుధాలతో కాలనీ వెనుక నుండి లోపలికి ప్రవేశించి అక్కడ తాళం వేసి ఉన్న 3 ఇళ్ళను పగలకొట్టి దొంగతనం చేయడానికి ప్రయత్నించారు కానీ అక్కడ ఎటువంటి బంగారం ఆభరణాలు గాని, నగదు గాని దొరకకపోవడంతో తిరిగి వెళ్ళిపోయినారు. ఆరోజు రాత్రి అనగా తెల్లవారితే 4వ తేదీన ఆ విల్లాస్ కి దగ్గరగా ఉన్న కుంచనపల్లి గ్రామములో ఒక అపార్ట్ మెంట్ లో తాళాలు పగులగొట్టి నగదు మరియు ఇతర ఆభరణాలు దొంగిలించారు.

పై రెండు కేసులకు సంబంధించి గతంలో అనగా ది.17.12.2021వ తేదీన ఎ-1 సక్ర మండోడ్, ఎ-2 కమలేష్ బెరేరియాలను అరెస్ట్ చేసి చోరీ కేసులోని కొంత సొత్తును స్వాధీనం చేసుకొని వారిని రిమాండ్ కు పంపడం జరిగినది.

మరో నేరస్థుడి అరెస్ట్:

విజయవాడ నగర పోలీస్ కమీషనర్ గారి ఆదేశాల మేరకు సి.సి.ఎస్. బృందం గుజరాత్ రాష్ట్రం, దాహూద్ కు వెళ్ళి అత్యంత విశ్వసనీయమైన సమాచారం మేరకు నిందితుడు అయిన ఖాజుఖాయ్ మాలాఖాయ్ మందోడ్ గతంలో అరెస్ట్ అయిన నిందితుల బెయిల్ గురించి అడ్వకేట్ తో మాట్లాడటానికి విజయవాడకు వచ్చినట్లు సి.సి.ఎస్. పోలీసులకు వచ్చిన సమాచారంతో ది.08.03.2022వ తేదీన విజయవాడలో అరెస్ట్ చేయడం జరిగింది.

పై కేసులలో దర్యాప్తులో భాగంగా నిందితుడిని గుర్తించి అరెస్ట్ చేయడంలో చురుగ్గా వ్యవహరించి విధి నిర్వహణలో ప్రతిభ చూపిన పోలీస్ అధికారులు మరియు సిబ్బందిని విజయవాడ నగర పోలీస్ కమీషనర్ శ్రీ కాంతి రాణా టాటా, ఐ.పి.ఎస్., గారు అభినందించడం జరిగింది.